

Aragyň

Category: Goşgular, Kitapcy
написано kitapcy | 24 январа, 2025
Aragyň ARAGYŇ

Bilmedikler gulak goýuň sözüme,
Gara oýny kän eken ak aragyň.
Öliň reňkini urdy ýüzüme,
Gara oýny kän eken ak aragyň.

Öýe eltmän gazanjymy, aýlygmy,
Araga harç etdim ähli baýlygmy.
Ýitirdim lebzimi, iýdi saglygmy,
Gara oýny kän eken ak aragyň.

Orta ýaşda omurdanmy çökerdi,
Deregmi dargadyp, juldан çykardy.
Tanapsyz örükläp, ýüpsüz kökerdi,
Gara oýny kän eken ak aragyň.

Güjük çyňsap, it uwlaýar kisämde,
Diläp-diläp içýän indi küýsämde,
Bizar bolup, taşlap gitdi Maýsam-da,
Gara oýny kän eken ak aragyň.

Mes günüm eselip, goçulyk satdym.
Kä urup, kä urlup, köçede ýatdym.
Men-ä şu zakgundan elheder etdim,
Gara oýny kän eken ak aragyň.

Ýazguly PIRGULYÝEW.

«Tokmak» žurnaly, 1993 ý. Goşgular